

DAWRA ARKEÖLOGIKA MA' DWAR IL-BIRGU

L-Arkeölogija hi x-xjenza jew is-sengħa, li tithaddet fuq l-Istorja, jew fuq ix-xogħol tal-qedem. Mela, dawra arkeölogika mal-Birgu tfisser studju u żjara tal-ħwejjeġ u lokijiet qodma li jinsabu l-Birgu, li għandhom x'jaqsnu mal-ġrajjet qodma tiegħu.

Tismagħhom ighidulek : Uh kemm hu ikrah il-Birgu ! Għal min jifhem, is-sabih jew l-ikrah hu relativ; għal min għandu mohħu mimli bin-nuħħala fid-dehen dgħajjed tiegħu, il-għazla tas-sabih u l-ikrah hi aktarx mifluga. Il-għorrief jagħzlu u jmorru jżuru iżjed lil Pompej imġarrfa, milli lil New York—l-iżjed belt ġdida, sabiħa u kbira tad-Dinja. Min imur Ruma, ifittex iżjed li jżur il-*Foro Romano*, il-Kolossew u hafna kolonni mkissra u statwi bla ras, milli jiggiera mat-toroq, twal u wiesgħa, magħmulin dan l-aħħar. Tisma' 'l-Frañçizi, 'l-Amerikani u 'l-Inglizi jgħidu “f’pajjiżna għandna toroq u pjazez iżjed sbieħ u wiesgħa minn dawn. Mita niġu hawn u nħallsu flusna, niġu biex nitpaxxew bil-monumenti tal-qedem biex nitwettqu bl-Istorja.” Mela fejn hi s-sbuħija jew il-kruha inħalluha fid-dehen ta' min jaf. Mela l-Birgu ikrah ? Londra, Parigi, Brusell, mitejn sena ilu ma kinux isbah mill-Birgu. Min irid jara b'għajnejh, imur hemm, u jara t-toroq ewlenija, imxattrin, doġok, bit-taraġ, tluġħ u nżul.

Il-Birgu hu magħmul sura ta' trijanglu isoxxele. Għan-nofs inhar mirfud minn Sant'Anġlu; mil-lvant, il-forti Kastilja, mill-punent, il-mina ewlenija. Tliet ponot li jatu għamla ta' Trijanglu.

Mibni l-Birgu fi żmien il-Feniçi, u mkabbar inbagħad bil-ftit il-ftit, fi żmien il-Kartaġiniżi u r-Rumani u fl-aħħar nett mill-Gharab, li ma baqgħux iżjed qattanija ma' dwar il-Kastell, iżda xxerrdu l-isfel; għalhekk, it-toroq, jew aħjar il-mogħdijiet tiegħu, bħat-toroq ta' bliet oħra ta' dak iż-żmien, ma kinux jiswew, ħlief bħala mogħdija biss, min dâr għal oħra. Għalhekk għal fejn toroq wiesgħa ? Dak iż-żmien la karrozzi, la karrettuni, iżda biss xi ħmar jew xi baġħal bil-berdgħa mimlija bil-qamħ jew bil-ħxejjex. It-toroq ma kinux u la mwittija, u la mdawla, iżda dlam çappa; bil-lejl, in-nies ma toħroġx; binhar, biss wieħed iħalli l-daru, jew għax-xogħol jew għal xi qadja. F'dawn iż-żmenijiet, ġie mibni l-Birgu ! Birgu, hi kelma li tfisser bl-ilsna kollha :

belt taht kastell u li għandha privileggi 'l fuq minn ta' dawk ta' nħawi oħra. Mela jekk it-toroq tal-Birgu huma dojq, fihom dan sabiħ, li huma kollha jinfd u ma' xulxin u fl-aħħar jodduk għall-misrah, jew Pjazza, kif igħidulha, u mat-tul u l-wisa', f'dil-belt ma tiltaqax ma' zenqa. Mibni fi żmien mita l-gwerer ma kinux ħlief sarar u taqbid sider ma' sider, (min qatt kien johlow, elf sena qabel Kristu, li għad ikun hawn il-balal, il-polvri, il-kanuni u l-ajruplani!) it-toroq tiegħu ma humiex itwal minn twaddiba ta' vleggā, u kull triq issibilha ħajt quddiemha, li jgħatti t-toroq l-oħra, għal biex, mita, jekk l-egħdewwa jidhlu fil-belt, ma jsibux irkabtu għal fejn imorru, jithabblu, u l-Maltin, mohbijin wara l-kantunieri u għassa għalihom, johorgu fuqhom, jahsduhom u jagħilbuhom. Mela issa nibdew id-dawra tagħna, u nibdew, kif jixraq, minn l-ewwel **Bieb tal-Belt**.

Dan il-Bieb—li ma nafx jekk fid-dinja hemmx iehor li għadu jzomm, bħalu, ix-xebh u l-għamla tal-qedem, u għalhekk bħala Storja hu ta' fejda liema bħalha—hu mwettaq u mħares minn żewg bibien oħra, bħala żewg għassiesa tassew qawwija. L-ewwel bieb imsejjaħ *Advanced Gate* kien fih pont jirtafa' u mħares, barra minn parapetti u l-ambriżuni, ukoll minn foss, li l-lum igħidulu: "Fejn sabu 's-Sinjur." Kif tidhol il-gewwa, issib wesgħa u bieb iehor imsejjaħ *Couvre Porte*—bieb għall-mistkenn, jew li jaħbi, il-għaliex jaħbi għal kollox mill-għajnejn ta' l-egħdewwa u tal-barranin. Sa ftit ilu, kellu pont jirtafa' u qiegħed fuq foss il-gmiel tiegħu: foss li jħażżem il-Belt minn baħar għall-baħar. Hu hekk wasa' u għammieq, illi l-ebda magna tal-gwerra ta' żmien l-imghoddi, ngħidu aħna sal-1840, ma kienet tista' tagħilbu. Il-lum, haġa oħra. It-tielet bieb—li hu l-bieb veru tal-Belt,—jissejjaħ *Porta Maggiore*, kien fih ukoll foss u pont jirtafa' iżda mħabba l-karrozzi u l-*Motors* ta' żminijetna, kellhom bilfors iwittuh u jordmu l-foss. Fuq il-gwarniċun tiegħu, tinsab b'ittri tal-bronż din il-kitba bil-latin: *OBUMBRASTI SUPER CAPUT MEUM IN DIE BELLI. Ps. 133. Inti, ja Mulej, ħaristni fil-jum tat-taqbida.* Kemm hu sabiħ u f'loku dan il-qawl!!! Ma' dwar dal-bieb, hemm imħażen, kmamar, stalel u ħwienet għall-muizzjon.

Il-Birgu, hu mħażżem bis-swar, imsejhin Firenzuola, min-naħa ta' Bormla, tas-Salvatur, tal-Kalkara u jispiċċaw f'Sant'Anġlu għan-naħa tal-Port il-Kbir. Ma' tul dawn is-swar jinsabu tliet fortizzi ta' gmiel u ta' qawwa bla qies. L-ewwel waħda hi **Il-Fortizza ta' San Ġwana**, kif thalli l-bieb maġġur, li kienet miżmuma mill-Kavaleri tal-Lsien ta' l-Italja. It-torri tiegħu għoli, imsejjaħ Kavalier, kien bħala għassa tad-dahla tal-belt.

Nimxu iżjed 'il quddiem, inżommu mal-lemin; fejn tgħib it-triq Strada Torre S. Giovanni, insibu l-Armerija, mibnija mill-Gran Mastru Laskri. Din swiet ta' monasteru tas-Sorijiet ta' S. Benedettu, ta' Armerija, ta' Kwartier u ta' Sptar. Aktarx għal din il-ħaġa ta' l-aħħar kienet mibnija, il-għaliex il-Kurituri twal tagħha juruna hekk. Din qiegħda ma' genb il-**Forti ta' San Ġakbu**, li kien miżmum mill-Kavaleri tal-Lsien ta' Aragona. Jekk wiehed jitla' fuq il-Kavaler, jitpaxxa b'Panorama sabiħ tassew. Max-xellug: id-daħla tal-Port, il-Belt Valletta u Sant' Anġlu; quddiem ir-Rikazli, l-Isptar ta' Bigi, il-Kalkara; għal-lemin l-Isptar Militari, is-Salvatur u l-ħżiem tas-swar, imsejjaħ Kot-toniera. Thares taħt, u tilmaħ il-*Posta di Casliġlia*, l-iżjed lok għaziż u ta' qima għal l-Istorja ta' Malta. Dan il-post, sal-ġurnata tal-lum, għadu jissejjaħ il-**Prexxa**—kelma maqluba minn *Breccia* jew mogħdija ġos-sur: il-għaliex fil-ġhodwa tas-7 ta' Settembru 1565, it-Torok, b'qawwa kbira, ħabtu għall-Birgu, mill-għolja tas-Salvatur, u kienu ġa dawruh bħal kagħka minu Kordin, S. Margarita, S. Elmu, il-Ponta tal-Forok, u riedu dik inhar jagħmlu tagħhom darba għal dejjem; u rnexxielhom, balleċ, għal nikta li jtilgħu bis-slielem fuq il-post ta' Kastiljai u jħaffru mogħdija mnejn iġġaddu; iżda, għal xejn, għax mall, deher La Valette, imsejjaħ bil-għaġla għall-għajnuna, il-Maltin, malli lemħuh, intlew iżjed bil-hila, u t-Torok imħarbtin u mġarrfin rashom l'isfel, qatgħu jieshom, ħarbu, b'għajb kbir tagħhom. Iġġid il-Bosio, illi t-Torok (nistħajjel jien aktarx f'dan il-post) lemħu 'l-Madonna, lil San Ġwann u lil S. Lawrenz, fl-imkien ma' qtajja' ta' Anġli, iharsu s-Swar tal-Birgu. Hasbuhom suldati għadhom kemm waslu għall-għajnuna. Tant beżgħu u triegħdu, li x-ximitarri bdew jaqgħu minn idejhom, fittxew id-għajjes, rikbu u telqu għal barra l-Port. Saħħa! Saħħa! Ara, imsieken, iżzuruna iżjed, għax aġġar għalikhom!!! Din il-ġrajja hekk sabiha, mhux bil-fors għandna nemmnuha, iżda, mita hi mwettqa mix-xhieda tal-Bosio, li semagħha mill-Kavaleri u mis-suldati, mhux ta' min jiġġadha kif ġie ġie. Inklelè nistgħu niġġdu l-ġrajjet kollha tal-pajjiżi kollha tad-Dinja! Issa nidhlu l-mina tal-Kabuċċini, inġġaddu l-pont, u nindiehsu mal-kortin ta' S. Orsla. Hemm **dar**, il-lum imġarrfa, iġġidu li La Valette kien jistrieħ fiha, u jati l-ordnijiet minn hemm. Iżjed 'il quddiem u mas-sur is-sur, niġu fuq is-**Sur tal-Miratur**. In-naħa tax-xellug jinsab foss, il-lum imsejjaħ Mandraġġ, imgħammar min-nies fqar. Fiż-żmien, kien fih żewġ mogħdijiet għall-baħar. Kien jiswa biex fil-gwerra jdaħħlu fih

id-dghajjes tas-sajjeda jew kajjikki, biex ikennuhom minn l-eghdewwa. Sew sew, mill-Bieb li jiehu ghal Kastilja hemm triq—ghax ftit dejqa, isejhula Strada Stretta—li tiehdok ghal Strada Brittanica, dari msejha Strada di Castiglia.

F'nofs dit-triq jinsab Palazz, il-lum ighidulu **tal-Miljunarju**, sabih tassew, nisthajjel li kien xi Berġa. Minn l-arkitettura tiegħu jidher biċ-ċar, li kien mibni fi żmien il-Gran Mastru D'Omedes (1536) jew qabel. Max-xellug, ftit 'il hawn minn dal-Palazz, jekk wiehed jidhol fi Strada Tramontana isib xi djar qodma tassew, u fosthom **Dar ta' stil Normann**, jiġifieri mibnija fi żmien meta Ruggiero Normanno, fis-sena 1090, heles lill-Maltin minn taht is-Saraċini. Minn hemm nilwu għax-xellug u fi Strada Maestratale nsibu **djar kbar qodma tassew**. Minn hemm mill-ġdid għal Strada Brittanica, u qabel ma nilwu għal Strada S. Scolastica, ma' daharna, għandna bini ġdid flok il-**Knisja Griega ta' S. Nikola**, waħda mit-tliet Parroċċi. Inkomplu nimxu, u nsibu l-knisja u l-kunvent ta' S. Scolastica. Hawn kien l-ewlieni **Sptar ta' l-Ordni**. Għajb illi l-prokuratur ta' dawn is-Sorijiet, biex bena ftit miz-zanini, ftit sni ilu, ġarra! il-faċċata u l-portun ta' dan l-Isptar. Dal-portun kien sabih tassew, stil Sikulu-Normann, magħmul b'ħafna kolonni mgħarsin ma'xulxin u bi qwas sejrin għal xejn għal xejn, ighidulhom *a sesto acuto*. Ftit iżjed 'il quddiem, għal biex nixorbu ftit arja safja tal-baħar! u fl-istess hin nitgħaxxu b'waħda minn l-isbaħ panorami. Hawn aħna nsejhulu s-**Sur tal-Miratur**.

Taht St. Anglu, fejn il-lum jilagħbu t-**Tennis**, kien hemm il-**Habs ta' l-Ordni**, iżjed 'il quddiem hemm il-**Guv** jew għerien taht l-art, li kienu Habs għal l-Irsiera. Dawn ġew imġarrfin ftit sni ilu minn l-Armirall, biex jibni xi mħażen, imma nbagħad bdielu. Hdejn dawn, imiss mal-baħar, naraw il-**Għar tal-Paġġi**, fejn fis-sajf kienu jgħumu l-Paġġi tas-Sultan. Minn hemm nitilgħu għal Strada Prigione, u minn fuq il-fosos ninzlu taraġ. Hawn qeghdin nindiehsu ma' dar kbira. Nahseb jien li kienet il-**Berġa ta' l-Italja**. Fiha swali kbar, btiehi u kurituri; iżda ħarsu lejha minn Strada S. Lorenzo, u taht waħda mit-twieqi intom tilmhu, maqlugħa mill-ħajt: Arma magħmula bhax-xemx bir-raġġi, go noisha hemm is-Salvatur, u taht hemm din il-kitba: IN TE DNE. SPERAVI (*Fik, ja Mulej jien ittamajt*). Tgħid idik il-Berġa jew dār kien joqgħod il-Kavaliier Malaspina? Tgħid dik il-kitba saret b'tifkira tal-mewt glorjuża ta' dan il-Kavaliier?...Biex ma nitilfux żmien nimxu 'l quddiem, induru għal Pjazzetta, u niġbdu għal Strada S. Antonio,—hekk imsejha imħabba l-**Knisja ta' S. Anton Abbati**, mibnija mill-griegi u waħda

mit-tliet Parroċċi tagħhom. Il-lum nofsha mgarrfa u ħanut tal-Karpentieri. Tidher mill-fdal li kienet sabiħa u mdaqqsqa, ta' stil doriku, imzejjen ġmielu. Fejn tispicċa din it-triq, insibu max-xellug Strada Palazzo Antico del Governatore, iżda hi magħrufa taht il-laqam ta' **Triqt il-Lhud**. Tgħid il-ghaliex? Għaliex għal xi żmien swiet ta' *Ghetto*, jiġifieri fiha l-Lhud kienu kollha bil-jedd miġbura, u ma kinux jistgħu johorġu minn djarhom, qabel ma' titla', u wara li tgħib, ix-xemx. In-nahha tax-xellug ta' min tiela', tilmaħ dar kbira, il-lum imqassma f'ħafna djar, li kienet **il-Palazz tal-Gvernatur**. Iżjed 'il fuq; u minn fuq it-tumbata, lejn il-Pjazzetta mill-ġdid, u qabel ma tilwi għal-lemin biex toħroġ għal fuq is-sur tal-Miratur, tindieħes ma' dar; fuq il-bieb anġlu jittajjar, bi vleggħa u skrizzjoni tal-qilla f'idu, mehuda minn Amos Profeta. Aktarx din hi biċċa minn Palazz. Fis-sala għad hemm faċċata ta' Altar u niċċa u statwi mal-ġnieb, żewġ daħliet għas-sagrastija. Tgħid din kienet id-**Dar tal-Gran Prijur**?

Nerġgħu għall-Pjazzetta, u ninzlu għal Str. S. Lorenzo, induru għax-xellug, ingħaddu l-Knisja tat-Tirnità, u nsibu ruħna fil-Knisja tal-Karmnu, fejn fi żmien kien fiha l-Patrijiet, mibnija fuq il-lok ta' knisja oħra dedikata lill-**Madonna ta' Monserrat**. Kienet magħżuża wisq mill-bahrin taġ-ġfien u tax-Xwieni ta' l-Ordni.

F'l-aħħar niltaqgħu ma' **San Lawrenz-il-Bahar**. Dil-Parroċċa, l-iżjed qadima ta' Malta wara l-Kattidral, twaqqfet fi żmien Ruggiero Normannu (1090) u maż-żmien, fil-1530, ġiet magħżula mill-Gran Mastru Lisle-Adam biex tkun Kunventwali ta' l-Ordni. It-tifkiriet u l-glorji ta' din il-Knisja, jiġu mfakkra u miktuba fit-tul, f'ħarġa għaliha biss. Ma' ġenbha hemm l-Uratorju ta' S. Marija, il-lum imbiddel f-Awla tal-Kapitlu, hdeijha kien hemm **Knisja ta' S. Andrija**. Għan-naħa tax-xellug, inti u tiela', hemm l-Uratorju tal-Kurċifiss, mibni fuq iz-Zuntier fejn hemm midfuna l-iġsma mqaddsa ta' missirijietna u ta' dawk li hallew ħajjithom għat-Twemmin Nisrani fis-sena 1565. Fil-lemin mill-ġdid: l-Uratorju ta' S. Ġużepp, li kien għal l-ewwel Knisja ta' S. Katarina iżda meta wasal l-Ordni f'Malta, ġiet imkabbra mill-Griegi ta' Rodi u magħmula Parroċċa taht l-isem ta' **Nostra Signora Damascena**. F'dan l-Uratorju, f'Kappella n-naħa tal-lemin, jinsabu magħżuża il-**Kappell u s-Sejf ta' La Valette**. Minn hemm noħorġu għall-Misraħ jew Pjazza Vittoriosa, u l-ewwel haġa li nilmħu hi t-Torri jew l-**Arloġġ tal-Birgu**, mibni mill-Gran Mastru D'Omedes fis-sena 1549. Minn fuqu LaValette kien

igharrex biex jara l-postijiet ta' l-eghdewwa u fl-istess hin, bis-sinjali tal-bandieri, u bid-daqq tal-qampiena jati l-ordnijiet lill-Kavaleri, imxerrdin fuq il-furtizzi. Il-qampiena hi dik stess li ghadha ddoqq is-sigħat. Ftit l-isfel minn l-Arlogg, tinsab Kolonna jew **Muniment tal-VITTORJA**, helu hafna, magħmul fi żmien il-Gran Mastru Perellos, flok iehor li kien sar b'tifkira ta' dawk il-qalbiena li mietu fl-1565. Minn hawn nimxu għal Strada Porta Maggiore, u max-xellug nilmhu Palazz kbir għielu b'ħames indani: il-Palazz ta' l-Inkizitur. Dan bnieh il-Papa Alessandru VII fis-sena 1656, u ried illi waħda mit-toroq tiġi msemmija għalih: Strada Alessandrina. Mal-minkeb tax-xellug ta' dan hemm triq imsejha Strada Vescovo, għaliex? Għaliex, jekk tharsu 'l fuq lejn il-lemin, tilmhu Palazz iehor, li hu l-Palazz ta' l-Isqof, il-lum skola taż-żgħar. Bnieh l-Isqof Cubelles. Mal-lemin ta' l-Inkizitur issa għandna l-Knisja tal-Lunzjata, bil-Kunvent tal-P.P. Dumnikani. Gol-bitha tal-Kunvent kien hemm kolonna, iġħidu li kienet tat-tempju ta' Ġunone. X'sar minnha? Imma ħarsu lejn il-Kampnar, xi dnuh li waħhlulu miegħu hitan godda! Il-Kampnar hu ta' min iifib bir-reqqa. Ta' stil Romanesk, il-kolonna, il-kapitelli twal twal u rqaq. Kienu tal-knisja l-qadima, il-lum minn dil-knisja baqgħu xi hitan għal Strada S. Giorgio. Itilgħu ftit 'il fuq u duru għal-lemin ta' Strada Torre S. Giovanni, dari **Strada dello Stendardo** għax aktarx fuq it-Torri kien ikun hemm il-Bandiera ta' l-Ordni tperper. Fil-kantuniera tilmhu pilastru normann. Bir-rfus jinsabu pilastru bħal dawn ma' tul din il-Belt, iżda mħabba l-bini jew tiswijiet godda, bil-mod il-mod qegħdin iġħibu. Hawn aktarx kien hawn il-Knisja ta' S. Ġorġ, jekk ma kenitx fejn il-lum tinsab il-Lunzjata. Ninzlu lejn it-taraġ u nsibu ruħna hdejn sur li kien jaqta' għal kollox il-Birgu mill-baħar, fejn kienet tinsab bwejba, biex mix-xatt tista' titla' għall-Belt, jekk thallik il-għassa. Hawn kienet tinsab **Polvrista**, li din, fit-18 ta' Lulju 1806 hadet in-nar, ma jafux kif, u d-djar kollha ta' dawk l-inħawi gğarrfu, għalhekk isejħulu l-**Imgarraf**. Kienu mietu 149.

Minn hemm għal Strada S. Lorenzo, u fejn taraw ħajt lixx, dari kien hemm Palazzi fejn kienu joqogħdu l-Kbarat tal-Birgu. Meta taslu x-Xatt ta' S. Lawrenz, idhlu l-Mina tat-Tarzna, jekk ihallukom, u fejn taraw il-Fran ta' l-Ammirall, iftakru illi sa l-1824 kien għad hemm tliet loġoġ kbar, li taħthom, kienu jsewwu jew jibnu x-Xwieni ta' l-Ordni. Kienet it-Tarzna ta' l-Ordni.

Il quddiem iżjed. Inghaddu t-Tunnel taħt il-Knisja tal-Karmnu, u nilmhu mal-lemin **Palazzi**, wiehed ikbar u isbah minn

l-iehor. Dawna kienu tal-Kbarat ta' l-Ordni bhal ma ta' l-Armirall, tat-Turcopelier u Superjuri ohra. Sew sew fit-tarf tal-*Victualling Yard*, fuq wiehed minn l-imhazen li jatu ghal-GUVI tar-Rsiera, hemm nicca maghluqa, izda bil-permess ta' l-Armirall jista' wiehed jaraha. Fiha *Kurcifiss*, u xbihiet ohra ta' qaddisin. Din saret biex turi li f'lokha kienet tinsab Knisja qadima ta' S. Andrija, li tnehhiet, biex tati wisa' ghal l-Imhazen tat-Tarzna ta' l-Ordni. Issa f'tarf ix-xatt insibu foss mimli bil-bahar, ighidulu *Mandraġġ*, li jaghzel 'il *Sant'Anġlu* minn l-art u jaghmlu gzira. Dan hu l-Kastell l-izjed qawwi u ta' gieh fid-Dinja kif iddur. Hu hekk kbir illi jista' jigbor fi hdanu, fi zmien il-hemm, 'in-nies kollha ta' Malta. Hu daqs belt. Kif nidhlu fih, fil-mahzen tal-lemin hemm bhal fossa, ighidu li dik hija bidu ta' moghdija li fi zmien l-Assedju kienet qieghda ssir biex il-Kavaleri jghaddu minn taht il-bahar ghall-*Forti S. Mikiel*. Kif thallu l-ewwel rampa, qabel ma tohrog ghat-tieni wahda, issibu l-*Knisja gol-blat* mibnija mill-Kogti Ruggieru fl-1090. Kienet Parocca tal-Kastell. Mil-lemin titla' xi 100 targa u ssib il-Kavaler fejn hemm *Qampiena* li jaf biha kullhadd, ghax fil-Festi tal-Kottoniera ddoqq bla ma' tehma. Fuq il-Kavaler li jhares lejn il-belt Valletta hemm il-*Knisja ta' Sant'Anna*, mirfuda fuq kolonna tal-granit, li kienet tat-*Tempju ta' Gunone* jew *Astarte*; fiha l-oqbra ta' l-Isle-Adam, ta' La Valette u ta' del Ponte. Hdejha, il-*Palazz tas-Slaten*, fih portiku sabih normann, bitha, gnejna u mal-hajt Arma ta' l-Isle-Adam donnha mnaqqxa l-bierah. Mal-genb hemm bhal bir fejn Dun Gejtan Mannarinu dam maghluq prigunier ghal hafna snin.

Il-mixja tieghi hi mitnuma.

Qabel ma nispiCCA sejjer naghmel mistoqsija u xebha. Hu ikreh il-Birgu? Ghal min ma jafx. ma hux sabih; ghal min jaghraf il-grajja tal-Gzira hu sabih kemm jista' jkun. Issa kieku nqeghdilkom quddiemkom ix-xbieha ta' Dante, u dik ta' xi xebba sabiha, xi tghidu? ghall-boloh, ix-xbieha ta' xebba hija ta' gmiel, dik ta' l-iehor hija kerha. Izda min jithem, meta jilmah ix-xbieha tal-wahda, mimlija terra, xusteha homor bil-peprin, haddejha miżbugha, riglejha barra, imqartsa bhal qartas taz-zebbug ighid: Uff xi qziez! Ghal Dante, fil-waqt li jnehhi l-kappell, hekk isellimlu: O Dante, kemm int kbir, kemm int gharef, kif sahhart id-dinja u gbidtha warajk!! Il-kruha tieghek izjed tkabbar is-sbuhija tad-dehen tieghek. Hekk ukoll il-kruha tal-Birgu. Kruha li taghmlu izjed sabih fl-istorja u l-ghaxxa ta' Malta!

Kan: G. M. Farrugia.